

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 5832

25-03-2025 - ൽ മറുപടിയ്ക്ക്

ബാറുകളുടെ നികുതി കുടിശികകൾക്ക് ആനസ്സി പദ്ധതി പ്രകാരം ഇളവ്

ചോദ്യം		ഉത്തരം	
ശ്രീ. തിരുവഞ്ചൂർ രാധാകൃഷ്ണൻ , ശ്രീ. റോജി എം. ജോൺ , ശ്രീ. സജീവ് ജോസഫ്, ശ്രീ. സനീഷ്കുമാർ ജോസഫ്		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	ബാർ ഉടമകളുടെ 2005 മുതൽ 2021 വരെയുള്ള നികുതി കുടിശികകൾക്ക് ആനസ്സി പദ്ധതി പ്രകാരം പലിശയിലും പിഴയിലും ഇളവ് നൽകാൻ തീരുമാനിച്ചിട്ടുണ്ടോ; കാരണം വിശദമാക്കുമോ;	(എ)	2025 ലെ കേരള ബഡ്ജറ്റ് പ്രസംഗത്തിന്റെ ഖണ്ഡിക 851 പ്രകാരം കോവിഡ് കാലഘട്ടം അടങ്ങുന്ന 2020-21 വർഷം വരെയുള്ള ബാർഹോട്ടലുകളുടെ എല്ലാ കുടിശ്ശികകളും തീർപ്പാക്കാനായി മുൻകാലങ്ങളിലുള്ള ആനസ്സി പദ്ധതികളുടെ ഭാഗമായുള്ള ഇളവുകളുടെ തുടർച്ച എന്ന നിലയിൽ പൂർണ്ണമായ നികുതി കുടിശ്ശികയും പലിശയുടെ അൻപത് ശതമാനവും ഒടുക്കിയാൽ ബാക്കി പലിശയും പിഴയും ഒഴിവാക്കുന്നതിനുള്ള പദ്ധതി പ്രഖ്യാപിച്ചിട്ടുണ്ട്. ഇത് മുൻകാലങ്ങളിൽ പ്രഖ്യാപിക്കപ്പെട്ട ആനസ്സി സ്കീമിന്റെ തുടർച്ചയാണ്. 2019 ലെ സ്കീം പ്രകാരം നികുതി കുടിശ്ശികയും പലിശയും പൂർണ്ണമായും അടച്ചു തീർക്കുന്ന പക്ഷം പിഴ പൂർണ്ണമായും ഒഴിവാക്കി നൽകുന്ന രീതിയാണ് പ്രഖ്യാപിച്ചിരുന്നത്. 2019-ൽ പ്രഖ്യാപിച്ച പ്രസ്തുത പദ്ധതി 2020 ലും 2021 ലും 2022 ലും തുടർന്നിരുന്നു. എന്നാൽ കോവിഡും അനുബന്ധ പ്രശ്നങ്ങളും കാരണം പ്രസ്തുത പദ്ധതിയുടെ ആനുകൂല്യം പ്രയോജനപ്പെടുത്താൻ മിക്ക നികുതിദായകർക്കും സാധിച്ചിരുന്നില്ല. നികുതി കുടിശ്ശിക പൂർണ്ണമായും അടച്ചു തീർത്താൽ മാത്രമേ ടി പദ്ധതിയുടെ ആനുകൂല്യം നികുതിദായകർക്ക് പ്രയോജനപ്പെടുത്താൻ സാധിക്കുകയുള്ളൂ.
(ബി)	2005 മുതൽ നടത്തിയ ബാർ പരിശോധനകൾ ഇതോടെ വെറുതെയാകുമെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;	(ബി)	ഇല്ല. പിരിഞ്ഞുകിട്ടാതെ കിടക്കുന്നതും വിവിധ വ്യവഹാരങ്ങളിൽപ്പെട്ട് കിടക്കുന്നതും ആയ നികുതി കുടിശ്ശികകൾ തീർപ്പാക്കുന്നതിന് വേണ്ടിയാണ് ഈ

			പദ്ധതി പ്രഖ്യാപിച്ചിട്ടുള്ളത്. പരിശോധനകളിലൂടെ കണ്ടെത്തിയ പഴയ നികുതി കുടിശ്ശികകളും ഈ പദ്ധതിയുടെ വ്യവസ്ഥകൾക്ക് വിധേയമായി, നികുതി കുടിശ്ശികയും പലിശയുടെ അൻപത് ശതമാനവും അടച്ചു തീർപ്പാക്കാവുന്നതാണ്.
(സി)	ബാറുകൾക്ക് ഇപ്രകാരം ആംനസ്റ്റി ഇതിന് മുൻപ് നൽകിയിട്ടുണ്ടോയെന്ന് വ്യക്തമാക്കാമോ;	(സി)	ഈ വർഷം ബാർഹോട്ടലുകൾക്കായി പ്രഖ്യാപിക്കപ്പെട്ട ആംനസ്റ്റി സ്കീം മുൻകാലങ്ങളിൽ പ്രഖ്യാപിക്കപ്പെട്ട ആംനസ്റ്റി സ്കീമിന്റെ തുടർച്ചയാണ്. 2019 ലെ സ്കീം പ്രകാരം നികുതി കുടിശ്ശികയും പലിശയും പൂർണ്ണമായും അടച്ചു തീർക്കുന്ന പക്ഷം പിഴ പൂർണ്ണമായും ഒഴിവാക്കി നൽകുന്ന രീതിയാണ് പ്രഖ്യാപിച്ചിരുന്നത്. 2019-ൽ പ്രഖ്യാപിച്ച പ്രസ്തുത പദ്ധതി 2020 ലും 2021 ലും 2022 ലും തുടർന്നിരുന്നു. എന്നാൽ, കോവിഡും അനുബന്ധ പ്രശ്നങ്ങളും കാരണം പ്രസ്തുത പദ്ധതിയുടെ ആനുകൂല്യം പ്രയോജനപ്പെടുത്താൻ മിക്ക നികുതിദായകർക്കും സാധിച്ചിരുന്നില്ല. ആംനസ്റ്റി സ്കീം പ്രകാരം നികുതി കുടിശ്ശികയും അൻപതു ശതമാനം പലിശയും അടച്ചുതീർക്കുന്ന പക്ഷം പിഴയും അൻപതു ശതമാനം പലിശയും ഒഴിവാക്കി നൽകുന്നതാണ് നിലവിൽ പ്രഖ്യാപിച്ചിട്ടുള്ള സ്കീം.
(ഡി)	കൃത്യമായി നികുതി അടച്ചുകൊണ്ടിരിക്കുന്ന ബാറുകൾക്ക് നികുതി അടയ്ക്കാതിരിക്കാൻ പ്രോത്സാഹനം നൽകുന്നതല്ലേ പ്രസ്തുത നടപടി എന്ന് വ്യക്തമാക്കുമോ?	(ഡി)	വളരെക്കാലമായി പിരിഞ്ഞുകിട്ടാതെ കിടക്കുന്നതും വിവിധ വ്യവഹാരങ്ങളിൽപ്പെട്ട് കിടക്കുന്നതും ആയ നികുതി കുടിശ്ശികകൾ അടക്കം തീർപ്പാക്കുന്നതിന് വേണ്ടിയാണ് ഈ പദ്ധതി പ്രഖ്യാപിച്ചിട്ടുള്ളത്. വ്യാപാര സമൂഹത്തിന്റെ നിരന്തര അഭ്യർത്ഥന മാനിച്ചു നടപ്പിലാക്കുന്ന ഇത്തരം സ്കീമുകളിലൂടെ വ്യാപാരികൾക്ക് കുടിശ്ശികകൾ തീർപ്പുപിടിക്കുന്നതിനുള്ള അവസരം ഒരുക്കുകയാണ് ചെയ്യുന്നത്. നികുതി കുടിശ്ശികയും പലിശയുടെ അൻപത് ശതമാനവും പൂർണ്ണമായും അടച്ചു തീർത്താൽ മാത്രമേ ടി പദ്ധതിയുടെ ആനുകൂല്യം നികുതിദായകർക്ക് പ്രയോജനപ്പെടുത്താൻ സാധിക്കുകയുള്ളൂ. ഇത്തരം പദ്ധതികൾ വർഷങ്ങളായുള്ള കോടതി വ്യവഹാരങ്ങൾക്ക് ഒരു പരിഹാരം കാണുന്നതിനും ഉപകരിക്കുന്നു.

സെക്ഷൻ ഓഫീസർ